

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: www.sliema-malta.com

MINUTI TAS-SEDUTA NRU. 36

IS-SITT KUNSILL

Is-sitta u tletin seduta (36) tal-Kunsill Lokali Tas-Sliema nżammet **I-Erbgħa 4 ta' Mejju, 2011** fis-5.47 ta' filghaxija fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Is-Sindku Johanna Gonzi, il-Viċi Sindku Cyrus Engerer u l-Kunsilliera Marianne Aquilina, Yves Cali, Sandra Camilleri, Edward Cuschieri, Martin Debono u Patrick Pace.

APOLOĠJI (Skont Ord. Perm. 14(3))

Il-Kunsilliera Nikki Dimech, Julian Galea u Nicolai Gauci avżaw li ma setgħux jattendu minħabba raġunijiet personali.

Il-Kunsill ikkunsidra l-apoloġija tal-Kunsilliera msemmija bhala raġonevoli.

UFFIĊJALI PREŻENTI

Is-Segretarju Eżekuttiv Svetlana Curmi u l-Assistant *Principal* Stefania Friggieri.

Is-Sindku Johanna Gonzi ppresediet il-laqgħa.

Fuq proposta tas-Sindku, il-Kunsill unanimament qabel li jġi diskuss issa *item* numru tlieta (3) tal-aġenda.

3. Komunikazzjoni mis-Sindku

3.1 Tressqet għall-attenzjoni tal-Kunsill korrisondenza numru 6179 mibghuta mill-Perit responsabbli għall-iżvilupp ta' proprjeta' fi Triq il-Kulleġġ I-Antik. Permezz ta' dan il-korrisondenza l-Kunsill qiegħed jintalab jestendi l-permess tat-tower crane sal-aħħar ta' Settembru 2011. Is-Sindku ipproponiet li l-permess għandu jġi estiż. Il-Viċi Sindku issekonda. Il-Kunsill qabel b'mod unanimu ma' din il-proposta.

3.1.1 Is-Sindku talbet li tiġi sospiża l-laqqgħa mill-proċedimenti tagħha fis-5.49 ta' filgħaxija biex sid din il-proprjeta' fi Triq il-Kulleġġ I-Antik jagħmel talba biex is-sinjali li talbitu jagħmel it-Transport Malta, u li permezz tagħhom kienu se jonqsu xi *parking spaces*, ma jsirux.

Is-seduta tkomplet fis-5.51 ta' filgħaxija.

3.1.2 Dwar it-talba ta' sid il-proprjeta' fi Triq il-Kulleġġ I-Antik, il-Kunsill qabel li għandu jikteb lit-Transport Malta biex tirrevedi d-deċiżjoni tagħha biex ma jintilfux *parking spaces*.

3.2 Tressqet għad-diskussjoni korrisondenza numru 4129 mill-Bord tal-Gvernanza dwar il-każ tas-Sur Stephen Buhagiar. Diskussjoni dwar din il-komunikazzjoni ġiet posposta għall-aktar tard minhabba li l-Kunsilliera prezenti talbu li tingħatalhom kopja kull wieħed.

3.3 Tressqet għad-diskussjoni korrisondenza mill-Malta Communications Authority dwar skema għall-użu tal-WI-FI. Is-Sindku ipproponiet li l-Kunsill ma jidholx għall-ispiza ta' EUR900 biex iżid l-użu tal-WI-FI u li l-WI-FI fi Ġnien Indipendenza għandu jkun provdut b'xejn taht skema mahruġa mill-Gvern Centrali. Il-Kunsillier M. Aquilina issekondat. Il-Kunsill qabel b'mod unanimu ma' din il-proposta.


3.4 Tressqet għad-diskussjoni korrisondenza numru 1915 mingħand *Capitol Mansions* għall-permess biex itaqqu l-bankina biex jitqiegħed sprall. Il-Kunsillier M. Debono qal li spralli ta' dan it-tip huma problema għalix inefhū mis-saħħa tal-bankina kif ukoll jista' jkun ta' periklu għal min ikun għaddej minn fuq il-bankina. Il-Kunsillier M. Debono qal li s-sidien ta' din il-proprjeta' setgħu jtaqbu l-ġenb tal-proprjeta' tagħhom u jagħmlu ventijiet tal-arja. Il-Kunsill unanimament qabel mal-Kunsillier Debono u ma laqqgħax it-talba ta' *Capital Mansions*.



- 3.5 Tressqet għad-diskussjoni korrisondenza numru 6246. Il-Kunsill unanimament ma qabilx mat-talba tas-Sur R. Saliba biex tinghatalu kopja taċ-ċavetta tal-lattrina pubblika li hemm taht it-Torri minhabba li l-Kunsill qiegħed fil-proċess ta' applikazzjoni għad-devoluzzjoni tagħhom. Il-Kunsill qabel li jerga jikkunsidra t-talba tal-applikant la darba jkollu d-devoluzzjoni tal-lattrina pubblika.
- 3.6 Tressqet għad-diskussjoni korrisondenza numru 6273: talba għall-applikazzjoni għal *reserved parking* fi Triq San Karlu. Kien hemm diskussjoni dwar din l-applikazzjoni. Is-Sindku ipproponiet li l-Kunsill għandu joġġezzjona għal din it-talba. Il-Kunsillier Y. Cali issekonda. Il-Viċi Sindku, il-Kunsilliera M. Aquilina, S. Camilleri, E. Cuschieri u P. Pace ivvotaw favur. Il-Kunsillier M. Debono astjena.
- 3.7 Tressqet għad-diskussjoni korrisondenza minn bejjieġh tal-imnut biex ibieġh ikel, xorb, u tabakk ix-Xatt. Il-Kunsill bmod unanimu ma laqgħax it-talba tal-applikant, is-Sur Yorjo Buhagiar.
- 3.8 Il-Kunsillier S. Camilleri staqsiet jekk il-bejjieġh tal-imnut li qiegħed ix-Xatt ibieġh iz-zalzett għandux permess. Il-Kunsill għandu jivverifika.
- 3.9 Saret diskussjoni dwar il-bejjieġha tal-imnut fi Pjazza Dingli. Kien hemm qbil unanimu li l-Kunsill għandu jikteb lil-Pulizija.
- 3.10 Tressqet għad-diskussjoni korrisondenza numru 6391 minn *Micallef Stafrace Advocates*. Il-Kunsill qabel b'mod unanimu li kopja tal-korrisondenza għandha tintbagħat lit-TM.
- 3.11 Tressqet għad-diskussjoni korrisondenza numru 6387. Il-Kunsill b'mod unanimu oġġezzjona għat-talba tas-Sur Micallef minhabba li l-Kunsill kien qed jikkonsidra li jagħmel xogħol ta' tisbiħ fl-istess zona.
- 3.12 Dwar iż-zona ta' taht Peppi, is-Sindku qalet li ġibdet l-attenzjoni dwar il-hafna dgħajjes li hemm imkissrin u infurmat li l-Kunsill diġa talab l-għajjnuna lil MTA. Il-Kunsill kiteb ukoll lil *Malta Maritime Authority* biex naraw min għandu permess iħalli d-dgħajsa fl-arja ta' taht Peppi. Tlabna anke appuntament mad-Dipartiment tal-Artijiet. Eventwalment meta tiġi żbarazzata din l-arja msemmija, il-Kunsill qed jikkonsidra li jagħmel *embellishment* għall-użu pubbliku.
- 3.13 Il-Kunsillier Y. Cali ressaq għall-attenzjoni tal-Kunsill il-mod li bih qed isir l-iżvilupp tal-Exiles. Il-Kunsill qabel li għandu jerga' joġġezzjona għall-iżvilupp tal-Exiles mal-MEPA.



- 3.14 Reġgħet tressqet għad-diskussjoni korrisondenza numru 4129 mill-Bord ta' Gvernanza. Il-Kunsillier M. Debono qal li d-Dipartiment għal Gvern Lokali għandu jinforma bil-miktub lill-Kunsill. Kien hemm qbil unanimu dwar dan.
- 3.15 Tressqet għad-diskussjoni korrisondenza numru 7184. Il-Kunsill ma laqgħax it-talba mill-SPCA għal *loading/unloading* fi Triq Borg Olivier ma' Triq Howard quddiem il-hanut *Paws for a Cause*.
- 3.16 F'dan l-istadju l-Kunsillier Y. Cali ppropona li Triq Borg Oliver issir *one way* l-isfel. Il-Kunsill qabel b'mod unanimu li għandha tintbagħat korrisondenza lit-TM dwar dan.
- 3.16.1 Is-Sindku ressqet ilment simili dwar Don Rua minhabba li din it-Triq hija dejqa u l-karozzi qegħdin jitolgħu fuq il-bankina li għadha kif saret. Wara diskussjoni, il-Kunsill ma qabilx li din il-parti tat-Triq Don Rua li hija *two way* tinqaleb għal *one way*.
- 3.17 Tressqet għad-diskussjoni korrisondenza numru 7195. Il-Kunsill qabel li għandu jitlob għall-aktar informazzjoni dwar dan il-proġett għal kunsiderazzjoni tiegħu minhabba li din il-korrisondenza minn studenti tal-Fakulta' tal-Arkitettura ma tispeċifikax x'se jkun eżebit.
- 3.18 Tressqet għad-diskussjoni korrisondenza numru 7192. Il-Kunsill ma laqgħax it-talba tal-kumpanija *Frank Salt* għal riklamar.
- 3.19 Tressqet għad-diskussjoni korrisondenza numru 7246: talba mis-sidien ta' *Tanti Kiosk* biex jimpjegaw lis-Sur David Vella biex idoqq fuq *keyboard* fuq il-promenade għal madwar sagħtejn u nofs filgħaxija. Wara diskussjoni fit-tul is-Sindku pproponiet li jinhareġ il-permess għal xahrejn biss li jista' jerġa' jiġġedded mill-Kunsill wara talba formali, li m'għandux ikun hemm amplifikazzjoni għolja filwaqt li għandu jkollu l-permessi kollha neċessarji minn awtoritajiet oħra kompetenti. Is-Sindku pproponiet ukoll li f'każ li jkun hemm oġġezzjoni mir-residenti l-permess ma jiġġeddidx. Il-Viċi Sindku issekonda. Il-Kunsilliera Y. Cali, E. Cuschieri u P. Pace ivvotaw favur. Il-Kunsilliera M. Aquilina u M. Debono ivvotaw kontra. Il-Kunsilliera S. Camilleri astjeniet. Il-Kunsill approva t-talba mressqa mis-sidien ta' *Tanti Kiosk* b'ħames (5) voti favur.
- 3.20 Tressqet għad-diskussjoni korrisondenza numru 4733. Is-Sindku pproponiet li l-Kunsill joġġezzjona għat-talba tal-hanut *The Plough and Anchor Bar* għal imwejjed u siġġijiet fuq il-bankina minhabba li l-bankina hija dejqa u għaldaqstant dan jista' jkun ta' periklu u inkonvenjent. Il-Viċi Sindku issekonda. Il-Kunsilliera M. Aquilina, Y. Cali, S. Camilleri, E. Cuschieri u M. Debono ivvotaw favur. Il-Kunsillier P.



Pace astjena. Il-Kunsill ma laqghax it-talba tal-hanut *The Plough and Anchor Bar* b'seba' (7) voti favur il-proposta tas-Sindku.

- 3.21 Tressqet għad-diskussjoni korrisondenza numru 6873. Kien hemm qbil unanimu fost il-Kunsilliera prezenti li minhabba attivitajiet oħra, l-Kunsill ma jipparteċipax fil-programm Konfini.
- 3.22 Tressqet għad-diskussjoni korrisondenza numru 6801. Kien hemm qbil unanimu mill-Kunsill li jinxtraw dawn il-kotba għall-Librerija Pubblika wara li ssir konsultazzjoni mal-librara.
- 3.22.1 F'dan l-istadju s-Sindku pproponiet li l-Kunsill jistieden lill-awtriċi Nathalie Portelli biex tiltaqa' mat-tfal tal-lokalita' ta' eta' bejn 1-10 u t-12-il sena fis-17 ta' Ġunju 2011 fl-Uffiċċju Amministrattiv tal-Kunsill fl-4 ta' wara nofsinhar. Kien hemm qbil unanimu li l-Kunsill jikteb lill-iskejjel kollha ta' Tas-Sliema biex jinfurmahom dwar din l-attività kif ukoll li jitwaħħlu avvizi dwar din l-attività fin-*noticeboards* tal-Kunsill.
- 3.23 Tressqet għad-diskussjoni korrisondenza numru 6502. Il-Kunsill ma laqghax it-talba tas-Sur Nikki Bilocca, rappreżentant tas-sit 'www.maltainfo.com'.

Il-Kunsillier Y. Cali gie skużat li jitlaq mis-seduta fis-7 ta' filgħaxija.

- 3.24 Tressqet għad-diskussjoni korrisondenza numru 6911. Il-Kunsill qabel li għandu jitlob għall-aktar informazzjoni dwar dan il-proġett għal kunsiderazzjoni tiegħu.
- 3.25 Tressqet għad-diskussjoni korrisondenza numru 5518. Il-Kunsill ma laqghax it-talba tal-hanut *Club Sin* biex jitwaħħlu *barriers* għal riklamar.
- 3.26 Tressqet għad-diskussjoni korrisondenza numru 6997. Il-Kunsill qabel b'mod unanimu mal-ħruġ tal-polza ta' assigurazzjoni kif imressqa quddiem il-Kunsill mill-AKLM.
- 3.27 Tressqet għad-diskussjoni korrisondenza numru 6712 Memo 38/2011 mid-Dipartiment Gvern Lokali. Il-Kunsill qabel b'mod unanimu li minhabba attivitajiet oħra fil-lokalita' ma jorganizzawx attivitajiet f'għeluq il-ħamsin sena anniversarju tal-mewt ta' Dun Karm Psaila.
- 3.28 Tressqet għad-diskussjoni korrisondenza numru 7319 mis-*Sliema Residents Association*. Il-Kunsill qabel b'mod unanimu li għandu joġġezzjona mal-MEPA għal proġett tal-*Forestals*.




- 3.29 F'dan l-istadju s-Sindku ressqet għad-diskussjoni proposta biex is-Sur Winston Zammit jagħmel taħdita dwar l-istorja ta' Tas-Sliema lill-istudenti. Il-Kunsillier M. Debono ssuġġerixxa li din tkun fis-17 ta' Ġunju. Il-Kunsill qabel b'mod unanimu ma din il-proposta.
- 3.30 Tressqet għad-diskussjoni korrisondenza numru 6041 mibgħuta mis-Sur Justin Gambin fisem il-kumpless *Surf Side*. Il-Kunsill ma laqgħax it-talba tas-Sur Gambin biex titpoġġa xibka ta' 800sqm fil-baħar biswit il-proprjeta' imsemmija bhala protezzjoni mill-bram, kif ukoll li jingħata numru ta' riklami b'xejn fuq il-magazin tal-Kunsill.

Il-Kunsillier E. Cuschieri ġie skużat mis-seduta fis-7.08 ta' filgħaxija.

- 3.31 Kien diskuss periklu li hemm frampa biswit is-Surf Side. Il-Kunsill qabel b'mod unanimu li l-awtoritajiet kompetenti għandhom ikunu nformati.

Il-Kunsillier E. Cuschieri daħal lura għas-seduta fis-7.10 ta' filgħaxija.

- 3.32 Tressqet għad-diskussjoni korrisondenza li rċieva l-Kunsill mit-TM dwar *loading/unloading bay* li l-Kunsill intalab inehhi minn Triq Sant' Elena minn quddiem forn u dwar *double yellow line* li l-Kunsill qiegħed jintalab inehhi minn quddiem forn fi Triq San Trofimu. Il-Kunsill qabel b'mod unanimu li jibqa' joġġezzjona għat-tneħħija ta-*loading/unloading bays* għal fran kollha f'Tas-Sliema. Il-Kunsill qabel li għandu joġġezzjona li jitneħħew il-*loading/unloading bays*, kif ukoll li l-Kunsill jaqbel li kull fumar f'Tas-Sliema għandu jkollu *loading/unloading bay* għaliex jekk dawn jitneħħew tista' tiżdied il-kongestjoni tat-traffiku f'numru ta' toroq sostanzjali.
- 3.33 Tressqet għad-diskussjoni korrisondenza numru 4254. Il-Kunsill qabel b'mod unanimu li għandu jzomm mal-istess deċiżjoni dwar il-*loading/unloading bay* tal-lukanda Plevna u cioe li l-hin jibqa' dak stabbilit mill-Kunsill fis-seduta preċedenti.
- 3.34 Il-Kunsillier M. Debono qal li l-Kunsill kien iddiskuta t-tneħħija ta' żewġ kaxxi riservati għall-Volksbank. Il-Kunsill għandu jerġa' jikteb lit-TM.
- 3.35 Tressqet għad-diskussjoni korrisondenza numru 7334. Kien hemm diskussjoni fit-tul dwar jekk għandhomx jithallew organizzazzjonijiet favur jew kontra d-divorzju jagħmlu użu minn art pubblika f'Tas-Sliema biex iwasslu l-messaġġi tagħhom. Il-Viċi Sindku qal li skont il-Kostituzzjoni kull individwu għandu dritt għal-liberta' tal-espressjoni. Il-Kunsillier M. Aquilina qalet li l-Kunsill għandu jhalli lil



kulhadd jtkellem, kemm min hu favur kif ukoll dawk kontra d-divorzju. Il-Kunsill qabel b'mod unanimu li jilqa' talba tas-Sur Clyde Attard biex issir diskussjoni dwar id-divorzju f'Tas-Sliema. Il-Kunsill qabel ukoll li kull organizzazzjoni, sew jekk favur jew kontra d-divorzju għandha tinghata l-permess tal-Kunsill biex torganizza diskussjonijiet dwar dan is-sugġett fuq art pubblika f'Tas-Sliema.

- 3.36 Tressqet għad-diskussjoni korrisondenza numru 7330. Il-Kunsill laqa' b'mod unanimu t-talba minn *Red Cross* biex issir attivita' nhar is-7 ta' Mejju, 2011 f'Għar id-Dud.
- 3.37 Tressqet għad-diskussjoni korrisondenza numru 6825. Il-Kunsill talab għal iktar informazzjoni dwar l-attivita' li se tkun organizzata minn *Once Upon A Time* għalkemm qabel li din l-attivita' ssir fi G'nien Qui-Si-Sana.

Il-Kunsillier M. Debono għe skużat li jōhroġ mis-seduta fis-7.30 ta' filgħaxija.

Il-Kunsill qabel li n-nies ma jhallsux. Dwar it-talba mir-rappreżentanti ta' *Once Upon A Time* biex il-Kunsill jippartecipa f'din l-attivita', il-Kunsill qabel li għandu jirċievi iktar informazzjoni.

- 3.38 Tressqet għad-diskussjoni korrisondenza numru 7379 dwar proposta biex il-Kunsill jissieheb mas-Socjeta Filarmonika Sliema biex ikun organizzat *Spring Fest*. Is-Sindku pproponiet li s-sehem tal-Kunsill ikun dak li jipprovdi l-palk kif ukoll li jkri s-servizz ta' zfin folkloristiku. Is-Sindku qalet li l-Kunsill talab għal kwotazzjoni għal kiri tal-palk. Qalet li n-nefqa m'għandix tkun iktar minn EUR260. L-ispiza għas-servizz tal-Grupp Aurora għal zfin folkloristiku u tieg' Malti m'għandix tkun iktar minn EUR400 (DOK 'A' mehmuż).

Il-Kunsillier M. Debono daħal lura għas-seduta fis-7.35 ta' filgħaxija.

Is-Sindku pproponiet li l-Kunsill jipprovdi s-servizz ta' tindif. Qalet li l-ispiza totali m'għandix teccedi l-EUR1,000. Il-Vici Sindku ssekonda l-proposta tas-Sindku biex il-Kunsill jorganizza l-*Spring Fest* flimkien mas-Socjeta Filarmonika Sliema kif ukoll li jidhol għall-ispiza li ma teccedix l-EUR1,000 (VAT inkluzja). Il-Kunsill qabel b'mod unanimu.

- 3.39 Saret diskussjoni dwar kalendarju ta' attivitajiet li l-Kunsill jista' jorganizza flimkien ma' għaqdiet mhux governattivi f'Tas-Sliema. Is-Sindku pproponiet li għandha tintbagħat korrisondenza lill-għaqdiet mhux governattivi biex jara x'attivitajiet se jwettqu s-sena d-dieħla biex il-Kunsill ikun jista' jara x'attivitajiet



ikun jista' jorganizza hu kif ukoll biex joħroġ *leaflet* dwar attivitajiet li jkunu se jsiru fir-Rebbiegħa u fis-Sajf. Il-Kunsill qabel b'mod unanimu ma' dan.

- 3.39.1 Il-Viċi Sindku ppropona li jekk toħroġ l-iskema tal-Gvern Centrali għal organizzazzjoni ta' attivitajiet mill-Kunsilli, il-Kunsill ikun jista' jorganizza serje ta' attivitajiet mal-għaqdiet kollha.
- 3.39.2 Is-Sindku pproponit li ssir laqgħa mal-erba' baned tal-lokalita' biex il-Kunsill isir jaf x'attivitajiet hemm ippjanati għas-sajf ta' din is-sena bil-possibiità' li l-Kunsill jorganizza xi attivitajiet kif ukoll li joħroġ fuljett dwar dawn l-attivitajiet. Il-Viċi Sindku ssekonda. Il-Kunsill qabel b'mod unanimu ma' dan.

Il-Viċi Sindku talab point of order minħabba l-kliem li ngħad mill-Kunsillier S. Camilleri fil-konfront tiegħu.

- 3.40 Is-Sindku resqet talba minn resident biex tiġi restawrata n-niċċa ta' Santa Marija. Il-Kunsill qabel li jrid jivverifika lil min tghajjat din in-niċċa qabel ma jsir intervent fuqha.
- 3.41 Is-Sindku resqet għad-diskussjoni t-tizjin għall-festi tal-Milied. Qalet li s-sena li għaddiet waqt laqgħa li saret bejn il-Kunsill u s-*Sliema Business Community*, flimkien mal-Onorevoli Chris Said, is-Sliema Business Community tennew li setgħu joħroġu bi prodott ahjar minn dak li offra l-Kunsill.
- 3.41.1 Is-Sindku pproponiet li għal din is-sena d-dwal fit-toroq għal zmien il-Milied isiru f'toroq residenzjali u mhux kummerċjali.
- 3.41.2 Il-Kunsill qabel b'mod unanimu ma' din il-proposta.
- 3.42 Is-Sindku pproponiet li l-Kunsill joħroġ sejha għal kwotazzjoni għas-servizz ta' inġinjer. Qalet li fost ir-responsabilitajiet tiegħu l-inġinjer li jintgħażel għandu jikteb it-*tender* għad-dwal fit-toroq għal festi tal-Milied. Kien hemm qbil unanimu mill-Kunsill dwar il-ħruġ għas-sejha għal kwotazzjoni għas-servizz ta' inġinjer, liema avviż għandu jidher fil-gazzetti għal ġimgħatejn.
- 3.43 Is-Sindku pproponiet li ssir laqgħa informali nhar it-Tlieta 10 ta' Mejju 2011 biex jiltaqa' l-bord ta' aġġudikazzjoni għat-*tender* dwar il-ġbir tal-iskart imħallat. Qalet li kif deciz f'laqgħa precedenti l-bord ta' aġġudikazzjoni huwa kompost mill-Kunsill kollu kif ukoll mill-avukat u l-accountant tal-Kunsill. Il-Kunsill qabel b'mod unanimu kif ukoll qabel li wara jinħarġu r-rakkomandazzjonijiet mill-bord issir laqgħa formali għall-approvazzjoni tal-Kunsill.
- 3.44 Is-Sindku resqet il-proposta ta' kumpanija privata li kienet f'kuntatt mal-Kunsillier N. Gauci biex jitpoġġew *bicycle stands* biex jinholoq inċentiv sabiex jintużaw aktar roti minnflok karozzi. Il-Kunsill

qabel li l-Kunsillier N. Gauci għandu jressaq iktar informazzjoni dwar din il-proposta għall-approvazzjoni tal-Kunsill.

Kunsiderazzjoni u approvazzjoni: kwotazzjonijiet

- 4.1 Tressqu għad-diskussjoni żewġ kwotazzjonijiet (DOK 'B' u 'C' mehmuzin) għal xogħol ta' injam mehtieg għall-annimali li hemm magħmula mill-injam li jinstabu fil-*playing field* fi Gnien Indipendenza kif ukoll għal xi bankijiet li għandhom bżonn jissewwew. Għalkemm l-Ufficcju Amministrattiv talab kwotazzjonijiet mingħand erba' kumpaniji differenti, tnejn biss kienu dawk li wiegħbu lura. Il-Kunsill ikkunsidra li *Patrick Joinery Works* offra x-xogħol mitlub bi prezz ifhas, għalhekk il-Kunsill qabel b'mod unanimu li *Patrick Joinery Works* għandu jintgħażel biex jipprovdi dan is-servizz lill-Kunsill
- 4.1.1 Is-Sindku qalet li l-Kunsill hareġ sejha għal *expression of interest* għal kumpaniji li jipprovdu *playing field items* biex il-Kunsill ikun jista' jara x'hemm fis-suq u kif jista' jagħmel *upgrading tal-playing fields*.
- 4.1.2 Is-Segretarju Eżekuttiv qalet li l-Kunsill ircieva korrispondenza li permezz tagħha l-Kunsill kien infurmat li fi żmien qasir il-Malta Standards Authority se tibda eżercizzju biex tevalwa l-*playing fields* u s-sigurta' tal-logħob ta' ġo fihom.
- 4.2 *F'dan l-istadju l-Kunsill iddiskuta l-laqqha tal-lokalita' u kien hemm qbil unanimu fost il-Kunsilliera prezenti li l-laqqha tal-lokalita' ssir nhar it-Tlieta 24 ta' Mejju, 2011 fis-6 ta' filgħaxija fl-Ufficcju Amministrattiv tal-Kunsill.*

Il-Kunsillier S. Camilleri ħarġet mis-seduta fit-8.13 ta' filgħaxija.

- 4.3. Is-Sindku ressqet għall-kunsiderazzjoni tal-Kunsill żewġ kwotazzjonijiet mill-kumpanija *Bortex* u mill-kumpanija *EagleK-Wear* għall-uniformijiet tas-sajf għall-haddiema klerikali tal-Kunsill (DOK 'D' u 'E' mehmuzin). Kien spjegat li l-prezz għall-uniformi tas-sajf intalab mill-istess kumpaniji li kienu ssottomettew il-kwotazzjoni tagħhom għall-uniformijiet tax-xitwa, wara sejha li dehret fil-Gazzetta tal-Gvern u fil-gazetti lokali. Gie nnutat li l-kumpanija *Jon David* għada ma fomitx l-uniformijiet tax-xitwa u għalhekk ma ntalbitx kwotazzjoni għall-uniformijiet tas-sajf.
- 4.3.1 Il-Kunsillier M. Debono staqsa jekk l-uniformijiet kienux se jinxtrow b'*direct order*.
- 4.3.2 Kien spjegat li spiża taht l-EUR1164.69 tista' ssir permezz ta' *direct order*.
- 4.3.3 Il-Kunsill qabel b'mod unanimu li l-uniformi tas-sajf tintara mill-kumpanija *Eagle K Wear* għal prezz ta' EUR756 (VAT inkluza).



F'dan l-istadju tal-laqqha l-Kunsillier M. Debono talab biex jiġi skużat li jitlaq mis-seduta fit-8.17 ta' filgħaxija.

Is-Sindku ressqet għall-attenzjoni tal-Kunsill li apparti li kien għad baqa' l-pagamenti kif ukoll il-minuti x'jiġu diskussi. Qalet li minhabba nuqqas ta' kworum qed ikun hemm hafna korrisondenza li tibqa' pendenti għad-deċiżjoni tal-Kunsill.


Is-Segretarju Eżekuttiv qalet li kull darba li l-Kunsill idum ma japprova l-pagamenti ikun qiegħed iħallas *late payment fees* addizzjonali għall-kont lill-kumpaniji bħal Sky Telecom, GO, Melita, u ARMS fost oħrajn.

Is-Sindku ddikjarat li ma kienx hemm kworum biex titkompla s-seduta u aġġornat is-seduta għal nhar l-Erbgħa 11 ta' Mejju, 2011, fil-5.30 ta' filgħaxija.

Is-Sindku qalet li l-*items* fuq l-Aġenda 36 li ma ġewx eżawriti jiġu trasferiti għall-11 ta' Mejju 2011. Il-Viċi Sindku ssekonda. Kien hemm qbil unanimu fost il-Kunsilliera preżenti.



Johanna Gonzi
Sindku



Svetlana R. Curmi
Segretarju Eżekuttiv

Minuti approvati lillum 15-05-2011 ta' Mejju 2011.
(jum) (data) (xahar)

